



AGANEVNDIN

KÆRA 7/2015

FSF skrivstovan upplýsir Aganevndini:	
Málsheitið: FC Suðuroy kærir ÍF/VÍKINGUR fyri at nýta ólógligar leikarar	
Deild: 2. deild kvinnur	Kapping: Landskappingin
Brot framt: 13.09.2019	Aganevndin móttikið kæru: 18. september 2015
Kærugjald goldið: ja	Kærufreist hildin: ja
Partshoyring við 3 daga freist: ja	Starvsnevndin biðin um ummæli:
	Áheitan um munnliga viðgerð:

AGANEVNDIN

Í viðgerðini av málinum í Aganevndini hava hesir limir luttikið: Ingunn Eiríksdóttir, lögfrøðingur og forkvinna, Anni á Hædd, lögfrøðingur og næstforkvinna og Sissal Kj. Kristiansen, ráðgevi.

1. Úrskurður

Leikararnir Jacoba Svendsdóttir, Kára Jarnskor og Sigrun T. Magnussen eru ikki at meta sum ólógligir leikarir í dystinum millum FC Suðuroy og ÍF/VÍKINGUR tann 13. september 2015 í 2. deild hjá kvinnum sbt. grein 9 í Kappingarreglunum fyri fótbólt.

2. Kærupástandir, partshoyringarsvar og møguligar viðmerkingar frá Starvsnevnd FSF's

FC Suðuroy hevur kært ÍF/VÍKINGUR fyri at nýta ólógligar leikarar í dysti millum FC Suðuroy ÍF/VÍKINGUR tann 13. september 2015 í 2. deild hjá kvinnum.

Í kæruni vísir FC Suðuroy á, at ÍF/VÍKINGUR hevur nýtt triggjar ólógligar leikarar í dystinum tann 13. september 2015, og at talan er um leikararnar Jacobu Svendsdóttir, Káru Jarnskor og Sigrun T. Magnussen, sum hava leikt fleiri enn triggjar dystir við 1. deild kvinnum í 2015, og at tær tí ikki kunnu flyta niður í lægri deild at leika eftir 4. september 2015.

FC Suðuroy vísir eisini á, at 2. deild kvinnur ikki eru umfataðar av § 4 í Kappingarreglum fyri Fótbólt, av tí at tær í lètuni eru fevndar av Kappingarreglum fyri yngri deildir.

Skrivið frá FC Suðuroy hevur verið til hoyringar hjá Víkingi, sum vísir á, at nevndu leikarar koma undir serregluna í § 8 stk. 2 í Kappingarreglum fyri Fótbólt, og at tær tí eru fevndar av undantaksregluni í § 9 í Kappingarreglum fyri Fótbólt sum sigur, at leikarar, sum eru fevndir av § 8 stk. 2 í Kappingarreglum fyri Fótbólt kunnu flyta í lægri deild at leika, eftir at freistin fyri niðurflyting 4. September 2015 er farin. Víst verður til skriv frá FSF dagfest 31.07.2015.

3. Heimildir hjá Aganevndini at viðgera málið

Sambært grein 2, sbr. grein 5, stk. 3 og 5, sbr. grein 7, stk. 2 kann Aganevndin viðgera mál um møgulig brot á lógarverk FSF's. Sambært grein 5, stk. 3 í Agareglugerðini kann Kappingarnevnd FSF's nær sum helst biðja Aganevndina viðgera eitt mál sum kemur til hennara kunnleika. Sambært grein 7, stk. 2 í Agareglugerðini kann Starvsnevnd FSF's nær sum helst biðja Aganevndina um at viðgera eitt mál sum kærsmål samsvarandi reglugerðini.

4. Fakta í málinum

Tann 13. september 2015 varð dystur leiktur millum FC Suðuroy og ÍF/VÍKINGUR í 2. deild hjá kvinnum. Jacoba Svendsdóttir, Kára Jarnskor og Sigrun T. Magnussen leiktu við í dystinum fyri



AGANEVNDIN

<p>ÍF/VÍKING.</p> <p>Nevndu leikarar eru allar ikki fyltar 21 ár, áðrenn 1. januar í kappingarárinum 2015.</p>
<p>5. Lógarverkið</p> <p>Í grein 9 í Kappingarreglunum fyri Fótibólt er ásett:</p> <p><i>“Leikari kann ikki flyta frá hægri til lægri deild eftir ávísan skilnaðardag, sum kappingarnevndin ásetur fyri hvørja deild sær, tá kappingin verður lögð. Hetta umfatar ikki leikarar, sum koma undir grein 8, stk. 2. Tó er loyvt leikara, sum í kappingarárinum hevur leikt í mesta lagi 3 dystir í hægri deildini, at flyta niður í lægri deildina í hesum dystum samsvarandi ásetingunum í grein 8.”</i></p> <p>FSF hevur sent feløgnum rundskriv viðvíkjandi skilnaðardegnum tvs. niðurflyting úr hægri í lægri deild 2015 og er skilnaðadagurin í 2. deild kvinnur settur at vera 4. september 2015. Í rundskrivinum, sum er dagfest 31. juli 2015, stendur somuleiðis:</p> <p><i>“Hetta er ikki galdandi fyri leikarar, sum koma undir serregluna fyri leikarar undir 21 ár, og leikarar, sum ikki hava leikt í hægri deild meira enn 3 dystir í 2015. (verið inni í dysti).”</i></p>
<p>6. Staðfestingar, metingar, o.t.</p> <p>Aganevndin kann staðfesta, at regluverkið er greitt innan hetta øki sbr. grein 9 í Kappingarreglunum fyri Fótibólt.</p> <p>Aganevndin staðfestir somuleiðis, at Jacoba Svendsóttir, Kára Jarnskor og Sigrun T. Magnussen eru fevndar av § 8 stk. 2 í Kappingarreglunum fyri Fótibólt, og koma tí undir undantakið í § 9 í Kappingarreglum fyri Fótibólt, og hava tískil loyvi at flyta niður í deild at leika, hóast freistin fyri niðurflyting annars er farin. Leikararnir leiktu sostatt lógliga við í omanfyrinevnda dysti.</p> <p>Viðvíkjandi tí, sum FC Suðuroy førir fram um, at kappingarreglurnar fyri fótibólt ikki eru galdandi í hesum føri, tí kappingarreglurnar fyri yngri deildir eru galdandi, skal Aganevndin vísa á grein 1 í Kappingarreglum fyri Old B., Old G., kvinnur á 2/3 vølli og yngri deildir:</p> <p><i>”§ 1. Allir dystir í lands- og steypakappingini í fótibólta í Old Boys, Old Girls og yngri deildunum upp til og við Dreingir U18, Gentur U17 og kvinnur á 2/3 ella ½ vølli, verða leiktir eftir hesum reglum.</i></p> <p><i>Stk. 2. Um einki er tilskilað í hesi reglugerð, eru tær til einhvørja tíð galdandi kappingarreglur fyri fótibólt hjá Fótibóltssambandi Føroya galdandi.”</i></p> <p>So hóast 2. deild kvinnur í lötuni eru fevndar av Kappingarreglunum fyri yngri deildir, so eru tær eisini fevndar av Kappingarreglunum fyri Fótibólt í sambandi við tey viðurskiftir/reglur, sum ikki eru nevndar í Kappingarreglum fyri yngri deildir.</p>
<p>7. Niðurstøða</p> <p>Leikararnir Jacoba Svendsóttir, Kára Jarnskor og Sigrun T. Magnussen leiktu lógliga í dystinum millum FC Suðuroy og ÍF/VÍKINGUR tann 13. september 2015 í 2. deild hjá kvinnum sbrt. grein 9 í Kappingarreglunum fyri fótibólt.</p> <p>Kæran frá FC Suðuroy verður sostatt ikki gingin á mæti.</p>



AGANEVNDIN

8. Úrskurður

Leikararnir Jacoba Svendsdóttir, Kára Jarnskor og Sigrun T. Magnussen eru ikki at meta sum ólógligir leikarir í dystinum millum FC Suðuroy og ÍF/VÍKINGUR tann 13. september 2015 í 2. deild hjá kvinnum sbrt. grein 9 í Kappingarreglunum fyri fótbólt.

9. Upplýsing um kæruguleika og freistir.

Sambært grein 12, litra í Agareglugerðini, kann avgerðin ikki kærast til Yvirkærunevndina.

10. Staður, dagfesting og undirskrift Aganevndarinnar:

Tórshavn 27. september 2015

Ingunn Ó. Eiriksdóttir, forkvinna